



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 19.03.2025

TIME : 07.25 AM

പ്രധാന വാർത്തകൾ

1. ഒമ്പത് മാസത്തെ കാത്തിരിപ്പിന് വിരാമമിട്ട് ബഹിരാകാശ യാത്രികരായ സുനിത വില്യംസും, ബുച്ച് വിൽമോറും ഉൾപ്പെട്ട സംഘം ഭൂമിയിൽ തിരികെയെത്തി.

The team of astronauts including Sunita Williams and Butch Wilmore returned to Earth after a nine-month stay in International Space Station.

2. രാജ്യരക്ഷ മന്ത്രി രാജ്നാഥ് സിംഗ് നെതർലാൻഡ്സ് പ്രതിരോധ മന്ത്രിയുമായി ന്യൂഡൽഹിയിൽ കൂടിക്കാഴ്ച നടത്തി. പ്രതിരോധം, സുരക്ഷ തുടങ്ങിയ മേഖലകളിലെ ഉഭയകക്ഷി സഹകരണം സംബന്ധിച്ച് ഇരു നേതാക്കളും ചർച്ച ചെയ്തു.

Defense Minister Rajnath Singh met the Netherlands Defense Minister in New Delhi. The two leaders discussed bilateral cooperation in the areas of defense, security, etc.

3. യുക്രൈനിൽ ഭാഗികമായ വെടിനിർത്തലിന് സമ്മതിച്ച് റഷ്യ. അമേരിക്കൻ പ്രസിഡന്റ് ഡൊണാൾഡ് ട്രമ്പും റഷ്യൻ പ്രസിഡന്റ് വ്ളാദിമിർ പുതിനും തമ്മിൽ നടത്തിയ ചർച്ചയിലാണ് തീരുമാനം.

Russia has agreed to a partial ceasefire in Ukraine. The decision was made after talks between US President Donald Trump and Russian President Vladimir Putin.

4. കേരളത്തിൽ വരും ദിവസങ്ങളിൽ ഇടിമിന്നലോടു കൂടിയ ഒറ്റപ്പെട്ട മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഇടിമിന്നലിനെതിരെ ജാഗ്രത പാലിക്കണമെന്ന് മുന്നറിയിപ്പ്.

The Indian Meteorological Department has predicted rains with thunderstorms in Kerala in the coming days. Warning to be vigilant against thunderstorms.

5. ഇംഗ്ലണ്ടിൽ നടക്കുന്ന കബഡി ലോകകപ്പിൽ, ഇന്നലെ നടന്ന ഇന്ത്യ -സ്കോട്ട്ലൻഡ് മത്സരം സമനിലയിൽ അവസാനിച്ചു.

In the Kabaddi World Cup, India- Scotland match ended in draw.

NASA - ISS RETURNINTRO

അന്താരാഷ്ട്ര ബഹിരാകാശ നിലയത്തിൽ ഒമ്പത് മാസത്തിലേറെയായി കൂടുങ്ങിക്കിടന്ന ഇന്ത്യൻ വംശജയായ സുനിത വില്യംസും, ബുച്ച് വിൽമോറും ഉൾപ്പെടെയുള്ള ബഹിരാകാശ യാത്രികർ സുരക്ഷിതരായി ഭൂമിയിലെത്തി. സ്പേസ് എക്സ് ക്രൂ ഡ്രാഗൺ ക്രാഫ്റ്റിലാണ് ഇരുവരും തിരികെ എത്തിയത്. ഇന്നലെ രാവിലെ ഇന്ത്യൻ സമയം 10.35 ന് പേടകം ഭൂമിയിലേക്ക് യാത്ര ആരംഭിച്ചു. 17 മണിക്കൂർ യാത്രയ്ക്കുശേഷം ഇന്ത്യൻ സമയം ഇന്ന് പുലർച്ചെ 3.27 ഓടെ നാല് യാത്രികരുമായി പേടകം ഭൂമിയിൽ എത്തി. മെക്സിക്കോ ഉൾക്കടലിലാണ് പേടകം ഇറങ്ങിയത്.

(വോയിസ്)

സുനിതാ വില്യംസിനും ബുച്ച് വിൽമോറിനും പുറമെ നിക്ക്ഗേഹ്, അലക്സാണ്ടർ ഗോർബുനോവ് എന്നിവരാണ് പേടകത്തിൽ ഉണ്ടായിരുന്നത്. ഇവരെ വൈദ്യപരിശോധനയ്ക്കായി കൊണ്ടുപോയി. സ്പെയ്സ് എക്സിനും നാസയ്ക്കും സ്പെയ്സ് എക്സ് സ്ഥാപകൻ ഇലോൺ മസ്ക് അഭിനന്ദനം അറിയിച്ചു. കഴിഞ്ഞ വർഷം ജൂണിലാണ് ബുച്ച് വിൽമോറും സുനിതാ വില്യംസും അന്താരാഷ്ട്ര ബഹിരാകാശ നിലയത്തിലെത്തിയത്. ഇരുവരും 286 ദിവസം ബഹിരാകാശത്ത് ചെലവഴിച്ചു.

PM-SUNITA WILLIAMS

ഇന്ത്യ സന്ദർശിക്കാൻ ബഹിരാകാശയാത്രിക സുനിത വില്യംസിനെ ക്ഷണിച്ച് പ്രധാനമന്ത്രി നരേന്ദ്ര മോദി. പ്രധാനമന്ത്രി എഴുതിയ കത്ത് കേന്ദ്രമന്ത്രി ജിതേന്ദ്ര സിംഗാണ് തന്റെ സമൂഹ മാധ്യമത്തിലൂടെ പങ്കുവെച്ചത് .

RAJNATH-NETHERLANDS MEET

രാജ്യരക്ഷ മന്ത്രി രാജ്നാഥ് സിംഗ് നെതർലാൻഡ്സ് പ്രതിരോധ മന്ത്രി റൂബൻ ബ്രെക്കൽമാൻസുമായി ന്യൂഡൽഹിയിൽ കൂടിക്കാഴ്ച നടത്തി. പ്രതിരോധം, സുരക്ഷ, വിവര കൈമാറ്റം, ഇന്തോ-പസഫിക്, നൂതന സാങ്കേതിക വിദ്യകൾ തുടങ്ങിയ മേഖലകളിൽ ഉഭയകക്ഷി സഹകരണം വർദ്ധിപ്പിക്കുന്നതിനെ കുറിച്ച് ഇരു നേതാക്കളും ചർച്ച ചെയ്തു. നെതർലാൻഡ്സുമായുള്ള പ്രതിരോധ പങ്കാളിത്തം കൂടുതൽ ശക്തിപ്പെടുത്താൻ ഇന്ത്യ ആഗ്രഹിക്കുന്നുവെന്ന് ശ്രീ. രാജ്നാഥ് സിംഗ് സമൂഹ മാധ്യമ പോസ്റ്റിൽ കുറിച്ചു.

CEC MEET-VOTER ID ADHAAR

വോട്ടർ ഐഡി ആധാറുമായി ബന്ധിപ്പിക്കുന്നത് ഭരണഘടനയിലെ 326-ാം അനുച്ഛേദം, ജനപ്രാതിനിധ്യ നിയമം, സുപ്രീംകോടതി നീതിന്യായങ്ങൾ എന്നിവയുടെ വ്യവസ്ഥകളുടെ അടിസ്ഥാനത്തിൽ നടപ്പിലാക്കുമെന്ന് കേന്ദ്ര തെരഞ്ഞെടുപ്പ് കമ്മീഷൻ. ഇതുമായി ബന്ധപ്പെട്ട് മുഖ്യ തെരഞ്ഞെടുപ്പ് കമ്മീഷണർ ഗ്യാനേഷ്വര്മാറിന്റെ നേതൃത്വത്തിൽ ന്യൂഡൽഹിയിൽ നടന്ന യോഗത്തിലാണ് തീരുമാനം. തെരഞ്ഞെടുപ്പ് പ്രക്രിയയുമായി ബന്ധപ്പെട്ടുള്ള വെല്ലുവിളികൾ നേരിടാൻ നിരവധി നടപടികൾ കൈക്കൊണ്ടു വരുന്നതായി തെരഞ്ഞെടുപ്പ് കമ്മീഷൻ അറിയിച്ചു.

POLANDS DEPUTY - MINISTER

റഷ്യ-ഉക്രെയ്ൻ സംഘർഷത്തിൽ ആണവായുധങ്ങൾ ഉപയോഗിക്കുന്നതിൽ നിന്ന് റഷ്യയെ പിന്തിരിപ്പിക്കാൻ പ്രസിഡന്റ് വ്ളാഡിമിർ പുടിനെ പ്രേരിപ്പിക്കുന്നതിൽ പ്രധാനമന്ത്രി നരേന്ദ്ര മോദിയുടെ ശ്രമങ്ങൾ വളരെ നിർണായകമായെന്ന് പോളണ്ട് ഡെപ്യൂട്ടി വിദേശകാര്യ മന്ത്രി പറഞ്ഞു. ആഗോള സമാധാന ശ്രമങ്ങളിൽ ഒരു പ്രധാന മധ്യസ്ഥനെന്ന നിലയിൽ ഇന്ത്യയുടെ പങ്ക് എടുത്തുകാണിച്ച അദ്ദേഹം പ്രധാനമന്ത്രി മോദിയുടെ ശ്രമങ്ങളെ അംഗീകരിക്കുന്നതായി മാധ്യമങ്ങളോട് പറഞ്ഞു.

RANDHIR JAISWAL

അതിർത്തി കടന്നുള്ള ഭീകരതയെ പാകിസ്ഥാൻ സജീവമായി പ്രോത്സാഹിപ്പിക്കുന്നതാണ് ജമ്മു കശ്മീരിലെ സമാധാനത്തിനും സുരക്ഷയ്ക്കും പ്രധാന വെല്ലുവിളിയെന്ന് വിദേശകാര്യ വക്താവ് രൺധീർ ജയ്സ്വാൾ. നിയമവിരുദ്ധമായി കൈയേറിയ ഇന്ത്യൻ പ്രദേശത്ത് നിന്ന് പാകിസ്ഥാൻ ഒഴിഞ്ഞ് പോകണമെന്നും വിദേശകാര്യ വക്താവ് പറഞ്ഞു.

BREAK

ഈ വാർത്തകൾ ആകാശവാണിയിൽ നിന്ന്..

(BREAK)

NEPALS FM JAISHANKAR MEET

നേപ്പാൾ വിദേശകാര്യ മന്ത്രി അർസു റാണ ഡ്യൂബയും കേന്ദ്രമന്ത്രി മന്ത്രി എസ്.ജയ്ശങ്കറും ന്യൂഡൽഹിയിൽ കൂടിക്കാഴ്ച നടത്തി.

ഇന്ത്യൻ വിദേശകാര്യ മന്ത്രാലയം സംഘടിപ്പിച്ച 10-ാമത് റെയ്സിന ഡയലോഗ് 2025 ന്റെ ഭാഗമായാണ് കൂടിക്കാഴ്ച നടത്തിയത്. ഉഭയകക്ഷി ബന്ധങ്ങൾ വിലയിരുത്തിയ ഇരു നേതാക്കളും പരസ്പര സഹകരണം, വ്യാപാരം-ഗതാഗതം , ജലസ്രോതസ്സുകൾ എന്നിവയിൽ കൈവരിച്ച പുരോഗതിയും ചർച്ച ചെയ്തു.

VAISHNAW-RAISINA DIALOGUE...INTRO

ഇന്ത്യയിലെ AI യുടെ വളർച്ചയ്ക്ക് വലിയതോതിലുള്ള പൊതു ഡാറ്റാസെറ്റുകളുടെ ലഭ്യത നിർണായകമാകുമെന്ന് കേന്ദ്ര ഐ.ടി മന്ത്രി അശ്വിനി വൈഷ്ണവ്. മറ്റ് നിരവധി ബഹുഭാഷാ ഡാറ്റാ സ്രോതസ്സുകൾക്കൊപ്പം AI കോട് എന്ന പേരിൽ ഡാറ്റാസെറ്റുകളുടെ ഒരു വലിയ സഞ്ചയം ഇന്ത്യ നിർമ്മിച്ചിട്ടുണ്ടെന്ന് അദ്ദേഹം പറഞ്ഞു. ന്യൂഡൽഹിയിൽ നടക്കുന്ന റെയ്സിന സംഭാഷണത്തിൽ സംസാരിക്കുകയായിരുന്നു ശ്രീ. വൈഷ്ണവ്.

(ഹോൾഡ്)

ബഹുഭാഷാ ഡാറ്റാസെറ്റ് സംബന്ധിച്ചുള്ള ധാരണാപത്രത്തിൽ ഇന്ത്യൻ പാർലമെന്റും ഇന്ത്യൻ AI മിഷനും ഒപ്പുവച്ചതായും കേന്ദ്രമന്ത്രി പറഞ്ഞു.

TRUMP-PUTIN

യുക്രൈനിൽ ഭാഗികമായ വെടിനിർത്തലിന് സമ്മതിച്ച് റഷ്യ. അമേരിക്കൻ പ്രസിഡന്റ് ഡൊണാൾഡ് ട്രംപും റഷ്യൻ പ്രസിഡന്റ് വ്ലാദിമിർ പുതിനും തമ്മിൽ ഫോണിലൂടെ നടത്തിയ ചർച്ചയെ തുടർന്നാണ് തീരുമാനം. ഊർജ്ജ നിലയങ്ങൾക്കെതിരെയുള്ള ആക്രമണങ്ങൾ താത്കാലികമായി നിർത്തുമെന്നും റഷ്യ അറിയിച്ചു. രണ്ട് മണിക്കൂറോളം നീണ്ട

സംഭാഷണത്തിൽ ഉഭയകക്ഷി ബന്ധം പശ്ചിമേഷ്യയിലെ സാഹചര്യം തുടങ്ങിയവ ചർച്ച ചെയ്തു. പുർണ്ണമായ വെടിനിർത്തൽ സംബന്ധിച്ചുള്ള ചർച്ച അധികം വൈകാതെ ആരംഭിക്കാനും ധാരണയായിട്ടുണ്ട്. ട്രംപ്-പുതിൻ ചർച്ചയിലെ തീരുമാനം യുക്രൈൻ ഇനി അംഗീകരിക്കേണ്ടതുണ്ട്.

DG DIA- AUSTRALIA VISIT

പ്രതിരോധ ഇൻറലിജൻസ് ഏജൻസി ഡയറക്ടർ ജനറൽ ലഫ്റ്റനന്റ് ജനറൽ ഡി എസ് റാണ ഇന്മുതൽ ഈ മാസം 21 വരെ ഓസ്ട്രേലിയ സന്ദർശിക്കും. ഇരു രാജ്യങ്ങളും തമ്മിലുള്ള ഉഭയകക്ഷി പ്രതിരോധ സഹകരണം മെച്ചപ്പെടുത്താനും നയതന്ത്ര ബന്ധം വർദ്ധിപ്പിക്കാനും ലക്ഷ്യമിട്ടാണ് സന്ദർശനം.

THUNDERSTORM WARNING

കേരളത്തിൽ വരും ദിവസങ്ങളിൽ ഇടിമിന്നലോടുകൂടിയ ഒറ്റപ്പെട്ട മഴയ്ക്കും, ശക്തമായ കാറ്റിനും സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്. ഇടിമിന്നലിൻറെ അപകട സാധ്യത കണക്കിലെടുത്ത്, കാർമേഘം കണ്ടുതുടങ്ങുമ്പോൾ മുതൽ പൊതുജനങ്ങൾ മുൻകരുതൽ പാലിക്കണമെന്നാണ് ജാഗ്രതാ നിർദ്ദേശം.

KABADDI WORLD CUP

ഇംഗ്ലണ്ടിൽ നടക്കുന്ന കബഡി ലോകകപ്പിൽ, ഇന്നലെ നടന്ന ഇന്ത്യ-സ്ലോവ്യാക് മത്സരം സമനിലയിൽ അവസാനിച്ചു. നിലവിലെ ചാമ്പ്യന്മാരായ ഇന്ത്യയെ 64-64 എന്ന സ്കോറിനാണ് സ്ലോവ്യാക് സമനിലയിൽ തളച്ചത് . ഇന്ന് നടക്കുന്ന മത്സരത്തിൽ ഇന്ത്യ ഹോണ്ട് ഹോണ്ട് ചൈനയെയും സ്ലോവ്യാക് ഇറ്റലിയെയും നേരിടും.

KHELO INDIA PARA GAMES- LAUNCH

നാളെ ആരംഭിക്കുന്ന ഖേലോ ഇന്ത്യ പാരാ ഗെയിംസ് 2025 ന്റെ ഗാനം, ഭാഗ്യചിഹ്നം, ലോഗോ എന്നിവ ന്യൂഡൽഹിയിൽ കേന്ദ്ര മന്ത്രി മൻസുഖ് മാണ്ടവ്യയുടെ സാന്നിധ്യത്തിൽ പുറത്തിറക്കി. ഖേലോ ഇന്ത്യ സംരംഭം കായികതാരങ്ങൾക്ക് ശ്രദ്ധേയമായ വേദിനൽകുന്നുണ്ടെന്നും അതുവഴി രാജ്യത്തിന്റെ പ്രശസ്തി ആഗോളതലത്തിൽ ഉയർന്നുവെന്നും ചടങ്ങിൽ ശ്രീ മാണ്ടവ്യ പറഞ്ഞു. പാരാ ഇന്ത്യ ഗെയിംസിൽ പങ്കെടുക്കുന്നവർക്ക് അദ്ദേഹം ആശംസകൾ നേർന്നു. ആറ് ഇനങ്ങളിലായി ആയിരത്തി മൂന്നുറിലധികം പാരാ അത്ലറ്റുകൾ ഗെയിംസിൽ മത്സരിക്കും. ഈ മാസം 27 വരെയാണ് ഖേലോ ഇന്ത്യ പാരാ ഗെയിംസ് നടക്കുന്നത്.

ALL INDIA RADIO - 75TH ANNIVERSARY

മലബാറിന്റെ ശ്രവ്യസംസ്കാരത്തിന് അടിത്തറയിട്ട ആകാശവാണി കോഴിക്കോട് നിലയത്തിന്റെ 75-ാം വാർഷികാഘോഷ പരിപാടികൾക്ക് തുടക്കമായി. ഇന്ന് രാവിലെ 'ഒരു ദേശത്തിന്റെ കഥ' ചരിത്ര സെമിനാറിൽ ഡോ. MR രാഘവവാര്യർ ആമുഖ ഭാഷണം നടത്തും. കോഴിക്കോടിന്റെ ചരിത്രം വിർച്യൽ റിയാലിറ്റിയിലൂടെ അനുഭവിച്ചറിയാനും അവസരമുണ്ട്.

RESERVE BANK

നികുതിദായകരുടെ സൗകര്യർത്ഥം രാജ്യത്തെ ബാങ്കുകൾ പൊതുഅവധി ദിനമായ മാർച്ച് 31 ന് തുറന്ന് പ്രവർത്തിക്കുമെന്ന് റിസർവ് ബാങ്ക്. കൗണ്ടറുകളിലൂടെയുള്ള പണമിടപാടുകൾ നിലവിലെ സമയപരിധിയിൽ തന്നെ നടക്കും.

ELECTRIC BUS - SERVICE

കൊച്ചി മെട്രോ ഇലക്ട്രിക് ബസ് സർക്കുലർ സർവ്വീസ് ഹൈക്കോർട്ട് റൂട്ടിൽ ഇന്ന് മുതൽ ആരംഭിക്കും. രാവിലെ 7.45 മുതൽ രാത്രി 8 മണി വരെ 10 മിനിറ്റ് ഇടവേളകളിൽ ബസ് സർവ്വീസ് നടത്തും.

WAYANAD

മുണ്ടക്കൈ- ചുരൽമല പുനരധിവാസത്തിന് 51 ഗുണഭോക്താക്കൾ കൂടി സമ്മതപത്രം നൽകി. മേപ്പാടി ഗ്രാമപഞ്ചായത്തിലെ 10, 11, 12 വാർഡുകളിലെ ഗുണഭോക്താക്കളാണ് സമ്മതപത്രം നൽകിയത്.

REV. MP- SHIVPURI ACCIDENT

മധ്യപ്രദേശിൽ ബോട്ടപകടം. ശിവപുരി ജില്ലയിലെ മാതാ തില അണക്കെട്ടിൽ ഇന്നലെ വൈകുന്നേരമായിരുന്നു സംഭവം. ബോട്ടിലുണ്ടായിരുന്ന 15 പേരിൽ എട്ട് പേരെ രക്ഷപ്പെടുത്തി, ഏഴ് പേർക്കായി തിരച്ചിൽ തുടരുന്നു. ദ്വീപിലെ ക്ഷേത്രം സന്ദർശിക്കാൻ പോയ ഭക്തരാണ് അപകടത്തിൽപ്പെട്ടത്. അപകടത്തിൽ മുഖ്യമന്ത്രി മോഹൻ യാദവ് ദുഃഖം രേഖപ്പെടുത്തി.

PRALHAD JOSHI - NAGPUR VIOLENCE

നാഗ്പൂർ അക്രമ സംഭവങ്ങളിൽ ഉൾപ്പെട്ടവർക്കെതിരെ മഹാരാഷ്ട്ര സർക്കാർ നടപടി സ്വീകരിക്കുമെന്ന് കേന്ദ്രമന്ത്രി പ്രശ്ഹാദ് ജോഷി. പാർലമെന്റിനു പുറത്ത് മാധ്യമപ്രവർത്തകരോട് സംസാരിക്കുകയായിരുന്നു അദ്ദേഹം. വിഷയം സംസ്ഥാന സർക്കാർ മികച്ച രീതിയിലാണ് കൈകാര്യം ചെയ്യുന്നതെന്നും കേന്ദ്രമന്ത്രി പറഞ്ഞു.

RBI MOU

അതിർത്തി കടന്നുള്ള ഇടപാടുകളിൽ പ്രാദേശിക കറൻസികൾ ഉപയോഗിക്കുന്നത് സംബന്ധിച്ച് റിസർവ് ബാങ്ക് ഓഫ് ഇന്ത്യയും ബാങ്ക് ഓഫ് മൗറീഷ്യസും ധാരണാപത്രം ഒപ്പിട്ടു. ഉഭയകക്ഷി വ്യവഹാരത്തിൽ ഇന്ത്യൻ രൂപയും മൗറീഷ്യസ് രൂപയും ഉപയോഗിക്കുന്നതിന് ധാരണാപത്രം സഹായകമാകുമെന്ന് ആർബിഐ വ്യക്തമാക്കി.

KATHMANDU FOREIGN CURRENCY

കാഠ്മണ്ഡുവിലെ തോഖ മുനിസിപ്പാലിറ്റിയിൽ 250 മില്യൺ രൂപയിലധികം വിലമതിക്കുന്ന വിദേശ കറൻസികൾ പിടിച്ചെടുത്തു. യുഎസ് ഡോളറും യൂറോയുമുൾപ്പെടെയുള്ള വിദേശ കറൻസികൾ അടങ്ങിയ കണ്ടെയ്നറുമായാണ് പ്രതിയെ പിടികൂടിയത്. കൂടുതൽ അന്വേഷണത്തിനായി ഇയാളെ റവന്യൂ ഇൻവെസ്റ്റിഗേഷൻ വകുപ്പിന് കൈമാറി.

KSEB

കെ.എസ്.ഇ.ബി സംസ്ഥാനതല സേഫ്റ്റി കോൺക്രീവിന് നാളെ തുടക്കമാകും. സംസ്ഥാനതല ഉദ്ഘാടനം മന്ത്രി കെ. കൃഷ്ണൻകുട്ടി തിരുവനന്തപുരത്ത് നിർവഹിക്കും. ജീവനക്കാരിൽ സുരക്ഷാ അവബോധം സൃഷ്ടിച്ച്, ഇലക്ട്രിസിറ്റി ബോർഡിനെ അപകടരഹിത സ്ഥാപനമാക്കി മാറ്റുക എന്ന ലക്ഷ്യത്തോടെയാണ് കോൺക്രീവ് സംഘടിപ്പിക്കുന്നത്.
